



گورنر KATHY HOCHUL

فوری ریلیز کے لیے: 11/7/2024

گورنر HOCHUL نے سنہ 2024 میں پانی کے بنیادی ڈھانچے میں \$2.2 بلین کی ریکارڈ سرمایہ کاری کی خوشخبری سنا دی

ماحولیاتی سہولیات کارپوریشن (Environmental Facilities Corporation) کی مالی اعانت نیو یارک باسیوں کے لیے پراجیکٹس کو قابل استطاعت بنا رہی ہے، پینے کے پانی کی حفاظت کر رہی ہے، اور صاف پانی کے پورے ملک میں سب سے آگے اہداف کی حمایت کرتے ہوئے پانی کے معیار کو بہتر بنا رہی ہے

کارپوریشن کی سالانہ پروگرام میٹرکس رپورٹ میں EFC کی سرمایہ کاریوں کو اجاگر کیا گیا ہے

نئے منصوبے کا امپیکٹ ڈیش بورڈ پوری ریاست میں عوام کو یہ استعداد فراہم کرتا ہے کہ وہ اس پروجیکٹ کی سرمایہ کاریوں پر نگاہ رکھیں

گورنر Kathy Hochul نے آج اعلان کیا کہ ماحولیاتی سہولیات کارپوریشن نے ریاستی مالی سال 2024 کے دوران پانی کے مقامی بنیادی ڈھانچے والے منصوبوں کی مالی معاونت میں \$2.2 بلین کی حد پار کر لی ہے۔ یہ ریکارڈ سرمایہ کاری 269 اہم منصوبوں کو نیویارک کے لوگوں کے لیے قابل استطاعت بھی بنا رہی ہے اور مقامی کمیونٹیز کو پینے کے پانی اور سیوریج کے ایسے اہم ترین منصوبے شروع کرنے کے لیے باختیار بھی بنا رہی ہے جو صحت عامہ کی حفاظت کرتے ہیں اور مقامی پانی کا معیار بہتر بناتے ہیں۔ یہ اعداد و شمار پورے ملک میں مشہور و معروف صاف پانی کے گورنر کے اہداف کو آگے بڑھانے میں ریاست نیویارک کے ماحولیاتی بنیادی ڈھانچے کے بینک کے طور پر EFC کے اہم کردار کو مزید مہمیز دے رہے ہیں۔

"نیو یارک کو ملک کے سرکردہ ماحولیاتی انفراسٹرکچر بینک کا گھر ہونے پر بجا طور پر فخر ہے جس نے دارالحکومت کی مقامی حکومتوں کو پینے کے پانی اور سیوریج کے اہم منصوبوں پر کام شروع کرنے والی اہم ترین ضروریات فراہم کرنے میں بہت اہم کردار ادا کیا ہے،" گورنر Hochul نے کہا۔ "ایک سال میں \$2.2 بلین کی مالی اعانت نیو یارک کے تمام باسیوں کے لئے صاف اور محفوظ پانی تک رسائی یقینی بنانے والے ریاست کے عزم مصمم کو مزید اجاگر کر رہی ہے۔"

EFC کی یہ ریکارڈ سرمایہ کاریاں کارپوریشن کی ریاستی مالی سال 2024 (State Fiscal Year, SFY) پروگرام میٹرکس رپورٹ میں اجاگر کی گئی ہیں جو EFC کی صدر اور سی ای او Maureen A. Coleman کی قیادت میں شائع ہوئی ہے۔ اس سال کی رپورٹ سے معلوم ہوا ہے کہ EFC نے پانی کے بنیادی ڈھانچے کی سرمایہ کاری کی نشاۃ ثانیہ میں اہم منصوبوں کے لیے ریکارڈ مقدار میں مالی امداد فراہم کرنا جاری رکھی ہوئی ہے۔

ریاست نیویارک کی انوائرمینٹل فیسلیٹیز کارپوریشن (Environmental Facilities Corporation) کی صدر اور سی ای او Maureen A. Coleman نے کہا، "اب جبکہ ہم نے یہ مالیاتی اور تنظیمی سنگ میل عبور کر لیے ہیں تو دراصل ہم EFC کی فنڈنگ سے پوری ریاست کی مقامی کمیونٹیز پر مرتب ہونے والے اثرات کا اعتراف کر رہے ہیں۔ ان تخصیصات کے ذریعے EFC نیو یارک ریاست کے صاف پانی کے اہداف کے حصول میں پیشرفت کر

رہی ہے، اور ساتھ ہی یہ واضح اشارہ بھی دے رہی ہے کہ نیویارک ریاست پانی کے بنیادی ڈھانچے اور اقتصادی ترقی کے لیے ایک مضبوط مارکیٹ ہے۔"

EFC نے ریاستی مالی سال کے دوران 1 اپریل 2023 سے 31 مارچ 2024 کے دوران مقامی حکومتوں اور اہل اداروں کے لیے مجموعی طور پر \$2.2 بلین سے زیادہ کے 269 پروجیکٹ فنانس معاہدوں پر عمل درآمد کیا۔ عوام الناس ان سرمایہ کاریوں پر EFC کے نئے **Project Impact Dashboard** کے ذریعے نگاہ رکھ سکتے ہیں۔ انٹرایکٹو نقشہ گزشتہ پانچ سالوں کے ڈیٹا کا استعمال کرتے ہوئے وہ کمیونٹیز دکھاتا ہے جو EFC کی فنڈنگ سے مستفید ہوئی ہیں۔ اس قابل تلاش نقشے کو فنڈنگ کی قسم کے لحاظ سے فلٹر کر کے اس میں ایسے پروجیکٹس دیکھے جا سکتے ہیں جو ماحولیاتی انصاف میں پیشرفتیں کر رہے ہیں۔

پروگرام میٹرکس رپورٹ کے مزید اہم نکات میں یہ شامل ہیں:

- **Intermunicipal Water اور Transformative Water Infrastructure Improvement (WIIA) Infrastructure Grants (IMG)** جنکی مجموعی مالیت \$450 ملین وہ دسمبر 2023 میں EFC کی جانب سے 156 اہم منصوبوں کو دی گئی۔ اس مینصاف پانی، صاف ہوا اور گرین جابز سے متعلق ماحولیاتی بانڈ ایکٹ (Clean Water, Clean Air, and Green Jobs Environmental Bond Act) کے \$4.2 بلین میں سے \$200 ملین کا پہلا ایوارڈ شامل ہے۔ WIIA/IMG پروگراموں کو ووٹروں کی جانب سے منظور شدہ بانڈ ایکٹ میں ایسے ٹولز کے طور پر نامزد کیا گیا تھا جو پانی کے معیار اور مستحکم انفراسٹرکچر بہتریوں کے لیے اس فنڈنگ سے مناسب طور پر فائدہ اٹھا سکیں گے۔
- ماحولیاتی انصاف والی کمیونٹیز کے منصوبوں کو دسمبر 2023 میں ریاستی WIIA/IMG گرانٹس کی مدد میں \$300 ملین سے زیادہ کی رقم دی گئیں۔
- 2015 کے بعد سے EFC نے WIIA/IMG گرانٹس میں 1,049 منصوبوں کو \$2.5 بلین سے نوازا تھا جس سے پروجیکٹ کی لاگت میں مجموعی طور پر \$8.3 بلین کی بچت ہوئی اور مقامی ریٹ دہندگان کو مالیاتی لاگت کی مدد میں \$5.9 بلین کی ممکنہ بچت ہوئی۔
- EFC نے 2015 سے اب تک پینے کے پانی کے ایسے منصوبوں کو \$408 ملین کی گرانٹس دی ہیں جو ریاست کی زیادہ سے زیادہ آلودگی کی سطح (Maximum Contaminant Level) سے زیادہ سطح والی آلودگیوں کا تدارک کرتے ہیں۔
- EFC ریاستی ریوالونگ فنڈز (State Revolving Funds) کے ذریعے وفاقی ہائی پارٹیزن انفراسٹرکچر لاء (Bipartisan Infrastructure Law) سے موثر اور مساوی طریقے سے فنڈنگ کا انتظام کرتا رہتا ہے۔ EFC نے ریاستی مالی سال 2024 میں BIL فنڈز کی مدد میں مجموعی طور پر \$96 ملین کے ساتھ آٹھ پروجیکٹ فنانس معاہدے بند کیے۔
- یہ بے مثال تکنیکی معاونت کمیونٹیز کو ریکارڈ سرمایہ کاری تک رسائی پانے میں مدد دے رہی ہے۔ پروگرام کے آغاز کے بعد سے اب تک کمیونٹی اسسٹنس ٹیموں (Community Assistance Teams) نے 100 سے زیادہ کمیونٹیز کی یکے بعد دیگرے خدمت کی اور 20 علاقائی تقریبات اور ویبنارز کا انعقاد کیا جس میں مقامی حکومتوں کے 500 نمائندوں نے شرکت کی۔ یہ ٹیمیں گورنر Hochul نے فروری 2023 میں بنائی تھیں تاکہ مقامی حکومتوں کی پانی کے بنیادی ڈھانچے کی ضروریات میں مدد کی جا سکے۔
- 450,000 لینئر فٹ سے زیادہ طوالت کے سیوریج پائپ یا تو شامل کیے گئے یا تبدیل کیے گئے۔
- 3 ملین گیلن سے زیادہ پینے کے پانی کی سٹوریج شامل کی گئی، تبدیل کی گئی، یا اسکی تجدید نو کی گئی۔
- ریاستی مالی سال 2024 میں گرین انوویشن گرانٹ (Green Innovation Grant) کی فنڈنگ سے چلنے والے منصوبے مجموعی طور پر ہر سال طوفانی پانی کے 748,068 مکعب فٹ بہاؤ کو کم کریں گے۔

امریکی ماحولیاتی تحفظ ایجنسی (Environmental Protection Agency) کی ریجنل ایڈمنسٹریٹر Lisa F. Garcia نے کہا، "EPA صاف پانی کے لیے نیویارک ریاست کی مسلسل جاری وابستگی کی دل سے معترف ہے۔ پانی کے بنیادی ڈھانچے میں نیویارک ریاست کی ریکارڈ سطح کی سرمایہ کاری ایک انتہائی اہم سنگ میل ہے۔ یہ سرمایہ کاریاں جو Biden-Harris انتظامیہ کی جانب سے ملنے والی تاریخی فنڈنگ سے حاصل ہوئی ہیں، ان سے

پینے کے پانی کا معیار بہتر بنانے اور گندے پانی کی صفائی کے نظام کو اپ گریڈ کرنے میں بہت مدد ملے گی، ہماری تمام کمیونٹیز کو فائدہ پہنچے گا، اور ہمارے قیمتی ماحولیاتی نظام کی حفاظت ہوگی۔"

محکمہ برائے تحفظ ماحولیات (Department of Environmental Conservation) کے عبوری کمشنر Sean Mahar نے کہا، "ریاست نیو یارک کی جانب سے مالی سال 2024 میں پانی کے بنیادی ڈھانچے کی فنڈنگ میں \$2.2 بلین سے زیادہ کی مجموعی سرمایہ کاریاں صاف پانی تک رسائی یقینی بنانے اور ریاست بھر میں کمیونٹیز کے لیے آب و ہوا کی تبدیلیوں کا مقابلہ کرنے والے گورنر Hochul کے غیر متزلزل عزم کی عکاسی کر رہی ہیں۔ یہ انتہائی اہم سرمایہ کاریاں EFC کے نئے پروجیکٹ ڈیش بورڈ کے ساتھ بنیادی ڈھانچے کی بہتریوں میں پیش رفتیں کرنے اور نیویارک باسیوں کو دیرپا فوائد بہم پہنچانے میں نیویارک کی کامیابیوں کو مزید اجاگر کر رہی ہیں۔"

ریاست کے صحت کے کمشنر Dr. James McDonald نے کہا کہ، "گورنر Hochul کی قیادت میں ہم نیویارک کے شہریوں کی صحت میں اس تاریخی سرمایہ کاری کا جشن ان میونسپلٹیوں کے لیے مالی امداد مختص کرنے کے ذریعے منا رہے ہیں جو اپنے پینے کے پانی کے بنیادی ڈھانچے میں اہم اپ گریڈز کرنے کے خواہاں ہیں۔ ہم ماحولیاتی سہولیات کارپوریشن کے ساتھ اپنے کام کو جاری رکھنے کے منتظر ہیں تاکہ ان میں سے متعدد منصوبوں کو حقیقت کا روپ دیا جاسکے اور آنے والی مدتوں تک نیویارک ریاست میں ہر ایک کے لیے پینے کا صاف پانی دستیاب رہے۔"

سیکرٹری برائے ریاست Walter T. Mosley نے کہا، "ریاست نیویارک کی صاف پانی اور سیوریج کے بنیادی ڈھانچے میں ملک کی سرکردہ سرمایہ کاریاں کمیونٹیز کو پانی کے معیار کے منصوبوں کو شروع کرنے کے لیے ضروری مالی وسائل سے نوازنے کے ذریعے باختیار بنا رہی ہیں۔ یہ اہم ترین اقدام معاشی ترقی کو فروغ دیتے ہوئے صحت عامہ اور آب و ہوا کے تحفظ کے لیے انتہائی اہم ہے۔ میں \$2.2 بلین کی اس تاریخی سرمایہ کاری کے ذریعے کمیونٹی کے بنیادی ڈھانچے کو صاف کرنے کے لئے گورنر Hochul کے اس عزم مصمم کو سراہتا ہوں جو آنے والی طویل مدتوں کے لئے زیادہ ماحولیاتی طور پر پائیدار نیو یارک ریاست کی تعمیر و تشکیل کرے گا۔"

The Nature Conservancy کی نیویارک کی ڈائریکٹر برائے پالیسی اور اسٹریٹیجی Jessica Ottney Mahar نے کہا، "The Nature Conservancy گورنر Hochul اور ریاست نیویارک کی انوائرمینٹل فیسلیٹیز کارپوریشن (Environmental Facilities Corporation) کی معترف ہے کہ انہوں نے پوری ریاست میں ریاست بھر میں صاف پانی کے منصوبوں کے لیے اہم فنڈ فراہم کی اور اس معاملے میں بہتری لانے کے لیے کوششیں کیں کہ عوام الناس کس طرح یہ سمجھ سکتے ہیں کہ ان فنڈز سے مقامی کمیونٹیز کو کیا فائدہ پہنچ رہا ہے۔ صحت عامہ کے لیے لازمی حیثیت رکھنے والے پانی کے بنیادی ڈھانچے کے منصوبے پینے کے صاف پانی کی حفاظت کرتے ہیں، معیار زندگی کو بہتر بناتے ہیں، اور آلودگی کو ہماری خلیجوں، بندرگاہوں، جھیلوں اور دریاؤں تک پہنچنے سے روکتے ہیں۔"

Citizens Campaign for the Environment کی ایگزیکٹو ڈائریکٹر Adrienne Esposito نے کہا، "پینے کے پانی اور گندے پانی کے بنیادی ڈھانچے کو اپ گریڈ کرنے سے عوام الناس کی وسیع پیمانے پر حمایت حاصل ہوتی ہے جو خوب سمجھتے ہیں کہ ان منصوبوں کا صحت عامہ، ہمارے ماحول اور معیار زندگی کے تحفظ میں بہت بامعنی اثر پڑتا ہے۔ آج تک فنڈ کیے گئے 269 منصوبوں نے نیویارک کے ہزاروں افراد کے معیار زندگی کو براہ راست بہتر بنایا ہے جنکے پاس اب صاف اور محفوظ پینے کا پانی دستیاب ہے اور وہ ساحلوں پر اس خوف کے بغیر تیراکی کر رہے ہیں کہ انہیں سیوریج کے پانیوں کے رساؤ سے خطرہ لاحق ہے۔ ہمارے پانی کے بنیادی ڈھانچے کو اپ ڈیٹ کرنے میں جس قیادت اور فنڈنگ کی ضرورت ہوتی ہے ہم یہ دونوں فراہم کرنے پر گورنر Hochul کے شکر گزار ہیں۔"

New York League of Conservation Voters کی صدر Julie Tighe نے کہا، "آج کا اعلان نہ صرف مقامی پانی کے بنیادی ڈھانچے کو بہتر بنانے میں EFC کے اکثر نہ مانے گئے لیکن ناگزیر کردار کو اجاگر کر رہا بلکہ یہ بھی بتا رہا ہے کہ جب ریاست اور وفاقی حکومت بڑے مسائل کو حل کرنے کے لیے مل کر کام کریں تو کیا کچھ ممکن ہو جاتا ہے۔ ہم گورنر Hochul کے معترف ہیں اور انکی انتظامیہ کو یہ امر یقینی بنانے کے لیے کام کرنے پر بہت سراہتے ہیں کہ بائی پارٹیزن انفراسٹرکچر لاء کے ڈالرز نیویارک کے لوگوں کی زندگی اور صحت کو

بہتر بنانے کے لیے استعمال کیے جا رہے ہیں۔ یہ ڈالرز عوام الناس کو کام دینے کے ساتھ ساتھ سیسے کے پائپوں کو ہٹانے اور پینے کے پانی اور گندے پانی کے بنیادی ڈھانچے کو جدید تر بنانے میں مدد کر رہے ہیں۔"

نے Stephen J. Acquario کے ایگزیکٹو ڈائریکٹر New York State Association of Counties

کہا، "ہم صاف پانی کو کوئی مفت کی معمولی چیز نہ سمجھتے ہیں اور نہ ہی سمجھ سکتے ہیں۔ PFAS، اور 1,4 ڈائی آکسین اور دیگر ابھرتی ہوئی آلودگیاں ہماری کمیونٹیز کو تباہ کرنا جاری رکھی ہوئی ہیں۔ صاف پانی کے بنیادی ڈھانچے میں گورنر Hochul کی جانب سے \$2.2 بلین والی ماحولیاتی سہولیات کارپوریشن (Environmental Facilities Corporation, EFC) کی ریکارڈ سرمایہ کاری نیویارک ریاست کے صحت عامہ کے تحفظ اور پانی کے معیار کو بہتر بنانے والے انکے عزم مصمم کی عکاسی کر رہی ہے۔ اہم ترین مالی اعانت فراہم کر کے EFC کاؤنٹیز کو ہمارے رہائشیوں کے لیے صاف پانی کے اہم منصوبے شروع کرنے کا اختیار فراہم کر رہی ہے۔ گورنر Hochul کی جانب سے ان سرمایہ کاریوں کو ترجیح دینا ریاست اور مقامی شراکت داری کا منہ بولتا ثبوت ہے جس سے یہ امر یقینی بن رہا ہے کہ نیویارک کے تمام باشندوں کو محفوظ اور صاف پانی تک رسائی حاصل رہے۔"

پانی کے معیار کے حوالے سے نیویارک کا عزم

ریاست نیویارک نے پانی کے بنیادی ڈھانچے میں پورے ملک کی سرکردہ سرمایہ کاریوں میں اضافہ کرنے کا عمل جاری رکھا ہوا ہے، جن میں جنوری میں دستیاب WIIA/IMG گرانٹ مواقع کی مد میں \$325 ملین بھی شامل ہیں۔ اضافی گرانٹ فنڈنگ اب DEC کے پانی کے معیار کی بہتری کا منصوبہ (Water Quality Improvement Project) پروگرام اور EFC کے نئے گرین لچکداری گرانٹ (Green Resiliency Grant) پروگرام کے ذریعے دستیاب ہے۔ گورنر Hochul کی جانب سے اعلان کردہ سنہ 2024-2025 کے نافذہ ریاستی بجٹ میں صاف پانی کے بنیادی ڈھانچے کے لیے \$500 ملین مختص کرنے کے ساتھ، نیویارک نے سنہ 2017 اور اس سال کے درمیان پانی کے بنیادی ڈھانچے میں کل \$5.5 بلین کی سرمایہ کاری کی ہو گی۔ گورنر Hochul کے سٹیٹ آف دی سٹیٹ اقدامات مقامی حکومتوں کے ساتھ ہم آہنگی کو جاری و ساری رکھنا یقینی بنانے اور کمیونٹیز کو ان سرمایہ کاریوں سے فائدہ اٹھانا یقینی بنانے میں مدد دے رہے ہیں۔ گورنر نے گندے پانی کے منصوبوں کے لیے WIIA گرانٹس کو 25 سے 50 فیصد تک بڑھا دیا ہے تاکہ چھوٹی اور غریب و پسماندہ کمیونٹیز کی مدد کی جا سکے۔ گورنر نے EFC کی کمیونٹی اسسٹنس ٹیموں (Community Assistance Teams) کو بھی مزید وسعت دے دی ہے تاکہ تمام کمیونٹیز کو امداد تک رسائی حاصل ہو سکے، خاص طور سے چھوٹی، دیہی اور پسماندہ کمیونٹیز کو تاکہ وہ اس فنڈنگ سے فائدہ اٹھا سکیں اور صاف پانی کے بنیادی ڈھانچے کی اپنی ضروریات پوری کر سکیں۔ جس بھی کمیونٹی کو اپنے پانی کے بنیادی ڈھانچے کی ضروریات کے حوالے سے مدد درکار ہو، اس سے گزارش ہے کہ وہ EFC سے <https://efc.ny.gov/CAT> پر رابطہ کرے۔

#####

مزید خبریں www.governor.ny.gov پر دستیاب ہیں

ریاست نیویارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)